

IHEEFÙ NKE DỊ N'ICHỤSO IHE NKE ỤWA

Eklisiastis 1:1-18; 2:1-26

IHEÒMỤMỤ 376

Nke Ndị okenye

AMAOKWU IBUN'ISI: “Ọ bu madu nke di nma n'iru ya ka Chineke nyeworo amam-ihe, na ihe-omuma, na oñu: ma ọ bu onye nmehie ka O nyeworo nweda-n'ala, ichikọta na ikpokọta, ka o we nye onye di nma n'iru Chineke ihe” (Eklisiastis 2:26).

I Iheefù Nke Ihe Ụwa Nke a

- 1 Onyemkpokọta ahụ naegosi na ọ dịghị ihe bụ ihe ọhụụ nime ụwa. Ihe niile naagba gburugburu. Eklisiastis 1:1-11; Abù Ọma 62:9; Ndi Rom 8:20
- 2 O nyere obi ya inyocha banyere amamihe ihe niile nke emeworo, o wee chọputa na nke a bụ kwa ịchọ ijide ifufe, Eklisiastis 1:12-18; 7:23-25; I Ndi Tesalonaika 5:21
- 3 Ọ gbaliri ịhụ ma ihe uto ọ bụla dị n'ọñụ na mm anya-vine, na uto ọ dị icheiche na ubi-vine ọ dị icheiche, ọlaocha na ọlaedo, ndị abụ ọ dị icheiche ma ihe ndia bụ kwa iheefù n'ebe eziihe kachasịmma ọ, Eklisiastis 2:1-11; Luk 12:19
- 4 O wee chee amamihe na nzuzu iru, wee huna amamihe kariri nzuzu ọka ihè si kari ọchichiri, kama na otu ihe ndabà naadabara ha niile, Eklisiastis 2:12-17; 8:1; Abù Ọma 49:10; Ilu 17:24
- 5 O wee chọputa site n'ihe ọ nwaputaworo na ezi ọñụ maọbụ ezi ihe esiteghị n'ndogbu n'ọlụ nke mmadu dogbuworo onwe ya, kama na ọ bụ n'aka Chineke ka o sitere, Eklisiastis 2:18-20; Job 27:16, 17; Ilu 28:8

NKỌWA DỊ ICHEICHE

Nchụso Solomon Chụsoro ihe Nke Ndụ a

Isiokwu ihe edere n'Eklisiastis bụ igosi iheefù nke ọ nime ịchụso ihe nke ọdị anụarụ na ngozi anaenweta site na Chineke site n'ịchọ amamihe maọbụ ezi okpukpé. Ọ naegosi iheefù ọ nime ka mkpuruobi nwe afọọjuju site n'ihe nke ọ n'ụwa, náasịkwa na ọ bụ náání amamihe nke si n'eluigwe bụ ihe kachasị mma.

Ekwuru na edere Abù nke Abù mgbe Solomon ọ n'okorobia, mgbe ịhun'anya Chineke juputara n'obi ya na nime ndụ ya. Ọ tughariri isiokwu ahụ n'uzọ ihe nke mmụọ n'udi ilu. Anaechè na o dere Akwukwo Ilu n'oge dimkpa ya na Eklisiastis bụ kwa ncheputa nke agadi ya.

Ndị Juu naagu Eklisiastis kwaro n'ememe Ụlontu -- Akwukwo nke kachasị n'iruuju n'oge ememe kachasi n'ọñụ.

Mgbe Solomon bụ nwata mgbe emekwara ya eze Israel niile, obi ya choro Chineke. Ọ choro udo, ọ choro ezimume, ọ choro amamihe nke ọ gaeji mata otu ọ gaeji kpee ndi nke a ọ arọ ikpé. Chineke wee nye ya ọchichọ nke obi ya wee tukwasikwara ya akụ ude na nsopuru. Ọchichị ya kachasi nke eze niile ọ bula n'ụwa n'ebube umummadu sitere ná nsotu niile nke ụwa bja inu amamihe nke Solomon.

Ọ nwara ihe niile ná ndu ịchoputa ihe ndu a nwere ike inye mmadu n'uzọ ime ya obiuto. Ọ choputara na ihe niile naagba gburugburu. Otú ọgbọ gafee ọgbọ ọzọ abia. Anyanwu awawo, anyanwu adawo kwa, ọ bụ kwa ıla n'onodu ya ka ọ naekusiume ike, bụ ebe ọ naawa. Ifufe naefé gburugburu mgbe niile ná njèghari ya, náesi n'ugwu náaga na ndida, ọ bụ kwa n'ife gburugburu ya ka o féghachiworo. Osimiri niile naerudaru oké osimiri, mgbe ahụ ha alaghachi kwa ọzọ n'ebe ha siworo bja. Ọ dighi kwa ihe nke bụ ihe ọhụ ọ n'okpuru anyanwu. Ihe diworo ugbo a diworori.

O were obi ya nye ichoputa amamihe na nzuzu. O huru olo niile nke aluworo n'okpuruanyanwu wee choputa na ihe gbagorogbago apughị ime ka o dizie, ozo ihenkonari, apughị iguta ya.

Imenye Onweonye Obiuto bu iheefu

Ihe ozo Solomon nwara bu ihe utu na mmanya ka o wee hu nnoo onu nke o puru ichoputa n'heuto. O kwuru banyere ichiochi, si "O na-awi ara," kwukwa okwu banyere iheuto, si o dighi ezi ihe di na ya. O nwara ulo egwu di icheiche ebe anaanu mmanya vine wee choputa na onye naakwaemò ka mmanyavine bu, onyemkpotu ka iheonu nke naaba n'anya bu; o wee dee si, "Elekwasila manya-vine anya mgbe o nacha obara-obara ... n'iko." Pol naekwu, si "Unu bu ndi-oru nke onye ahu unu nana nti ya" (Ndi Rom 6:16). Mmadu ole buworo oru nke mmanya naaban'anya! Solomon choputara na ihe niile bu iheefu.

Nkasiobi Adighi N'iwuulo na Ubi Edoziriedozi

Ozo Solomon wee wue ulo di icheiche agbaraogige na odommiri, ihe niile gaato anya utu. O were ya aru irinaato n'iwu ulo nke aka ya. Ihe niile apuru iji ego na nka na ike luputa ka emefusiri n'ulo ahu. O mere ogige oma di icheiche nime odommiri ahu naadi rue ubochi taa. O nwere ogige oma juputara n'okokoosisi di icheiche n'akuku obara ulo ya di icheiche. O huru ihe maramma n'anya. Agaasi na o nwere ihe niile foduru nke na nke mmadu puru inwe n'elu uwa nke a. Ma ulo maramma, ogige oma niile di icheiche, ihe niile ego na nka puru iluputa, ha niile bu kwa iheefu ma yie kwa icho ijide ifufe.

Abu Na Akwukwo Ogugu di Icheiche

O nwere abu na ide otutu akwukwo nke o nwetara site n'aka nna ya Devid. Agwara anyi na o dere otu puku abu na ise ma tukwa puku ilu ato. O dere banyere osisi di icheiche, site n'osisi sida oma nke Lebanon rue n'osisi na hisop natoputa na mgbidi. O dere banyere anochia niile o bua na azu niile o bua nke oké osimiri. Ude ya gazuru ala niile. Ndieze niile nke uwa bira inu amamihe ya.

Otutu Inyinya Maaramma na Otutu Ugbala

O nwere inyinya makarisiiri mma na ugbala: o nwekwa ulo ilibe inyinya puku iri anu na ndinyinya puku irinaabuo. O nwere otutu ihe nweta bu igwehi na igwewu na aturu kari ndi niile nu na Jerusalem. O mere otutu ugboommiri mbu nke alaeze Israel nwere. O naazu ahia ya na mba niile di ya gburugburu.

O jiri amamihe tunyere nzuzu, wee choputa na o kari nzuzu dika ihe si kari ochichiri: ma otu ihe ndaba, bu onwu naadabara ha niile.

Otu Akuko Nke Bu Eziokwu

"Eze, bu Solomon, we di uku kari eze nile nke uwa n'aku na n'amam-ihe. Uwa nile we nacho iru Solomon, inu amam-ihe-ya nke Chineke tinyere n'obi-ya" (I Ndi Eze 10:23, 24).

Mgbe Ezenwanyi Sheba bjakwutere Solomon, wee weta ilu ya di icheiche, bu kwa amamihe ya, ulo nke o wuru na iheoriri nke tebu ya na nguzo nke ndi naejere ya ozi, mmuo adighi kwa nime ya ozo. O wee si, "Ezi-okwu ka okwu ahu bu nke m'nuru n'alam banyere okwu gi nile banyere kwa-ra amam-ihe gi."

Inweafuju site N'aka Chineke

Solomon nwere ihe niile nke di n'uwa rue ebe ha soturu -- ude aha, nsopuru, aku, ulo mmaramma, otutu ugbala, otutu inyinya, ihun'anya ndinyom, abune, iguuri, ide akwukwo, ideabu dicheiche. O dighi ihe o naemeghi ichoputa ihe game ka afu ju obi mmadu n'uwa a. Ihe o bua anya ya abuo choro, o nwezugaghi anya ya n'ebe ha nu. O nwara ihe niile o bua ka o wee choputa ihe ezi ihe ahu bu, nke bu ezi iheuto kwesiri umummadu n'eluwa nke a. Ma Chineke arapuworo onwe Ya onodu n'obi mmadu nke naani Ya puru inochi. Naani ma Chineke were onwe Ya na ihun'anya Ya mejue ohere ahu, ohere ahu naafodu nke ihe o bua nke uwa naapughị imeju. Inwaputa otutu ihe kuziri Solomon na afuju na onu naesite naani n'aka Chineke, abia.

Pol, Onyezi ahu

Ka anyị lee ihe dị ichè nke dị nime nchụso ọchịchọ nke Solomon na nke Pọl, Onyeozị nke Ndimbaọzọ. Ya onwe ya, kwa, malitere ịchụso ịdị ukwu. Azụputara ya n'ụkwụ Gameliel, otù nime ndị òzízí dīkarịsiri ukwu n'oge ya. Ọ naaga n'iru ngwangwa n'ọnodu ịbụ onye ukwu. Ma Jisọs Onye Nazeret jidere ya otù ụbọchị. Agbanwere ọchịchọ ya niile. Ọ huru ọtụtụ ahụhụ, kama o nwezuru ihe niile ọ chọ nime Jisọs: amamihe, eziumume, odudonso, na mgbaputa. Ọ dighị ihe puru ikewapu ya n'ihun'anya nke Chineke. N'ogwugwu ndu ya o dere: "Agbasiwom mgba oma ahu, agbasiwom oso ahu, edebasiwom okwukwe; nke foduru bu na edebeworom okpu-eze nke ezi omume ahu" (2 Timoti 4:7, 8). O nwere ogwugwu nke mmeri. Aha ya naeguzo n'okpukpe nke ndi Kraist dika otu nime ndikom dīkarịsiri ukwu, ma Solomon nime amamihe ya niile na akụ ya niile, bu onye emeriemeri.

Udo Site Na Jisọs

Na mgbe ikpeazu ndu ya, Solomon choputara na udo na mmeri naabia site naani n'aka Chineke; na ichuso obiuto nime ndu a site n'uzo nke uwa bu naani iheefu na icho ijide ifufe.

Ọ buru na mgbe ahụ na Solomon onye nwere otutu uzọ inweta oñu, enweghi ike maoli ichota obiuto, ma obughi site n'aka Chineke, onye puru? Inwe obiuto nke anaekwu n'ebe a bu okè diri ndi eziumume. Pita naasi, "Onye unu huru n'anya, ọ bu ezie na unu ahugh Ya anya; ugbu a, obi we nato unu utọ nke-uku n'onu nke ana-apugh ikwu okwu nke enyewo-kwa-ra ya otuto" (I Pita 1:8).

N'ogwugwu nchoputa ya Solomon siri, "Ka ayi nuru nkwubi okwu a nile: tua egwu Chineke, debe kwa ihe nile O nyere n'iwu: n'ihina nka bu olu madu nile" (Eklisiastis 12:13).

Jisọs siri: "N'ihina uru gini ka o gbara madu, ma o buru na o gearita uwa dum n'uru, ewe napu ya ndu-ya ma-ọbu ihe-ngbanwe gini ka madu geji gbawe ndu-ya" (Matiu 16:20).

Pọl siri, Ma nsopuru-Chineke, ya na inwezu ihe nile di nkpa, bu uzọ irita uru nke-uku" (I Timoti 6:6).

AJỤJỤ DỊ ICHEICHE

- 1 Akwukwo ole na Baibul ka Solomon dere?
- 2 Mgbe emere Solomon eze gini ka o rioro Chineke?
- 3 Gini ka Solomon kwuru banyere anyanwu, ifufe na osimiri?
- 4 Gini ka Solomon nwara ichoputa nime ndu a?
- 5 Olee ebe ka o choputara bu isiiyi nke ezi obiuto?
- 6 Tulee ndu ya na nke Pọl.
- 7 Gini ka Jisọs kwuru banyere irita uwa dum n'uru?